

एक नजर में कविता के पोस्टर का विमोचन



इंदौर . प्रेस क्लब स्थित सूत्रधार के कविता कोना में वरिष्ठ कवि नरेश सक्सेना की कविता के पोस्टर का विमोचन शहर की ख्यात साहित्यकार श्रीमती ज्योति जैन द्वारा किया गया. इस अवसर पर उपस्थित साहित्यप्रेमीयों- यथा श्री हरेराम बाजपेई, आनंद पचौरी, संतोष जोशी, नंदकिशोर बर्वे, डॉ निशिकांत कोचकर, सीमा व्यास, किसलया पंचेली, प्रदीप नवीन, अरुण ठाकरे, जगदीश अवस्थी, चुन्नीलाल वावानी, विजय खडेलवाल व भुवनेश्वर दशोत्तर ने नरेश सक्सेना व अपनी अपनी कविताओं का पाठ किया .

जरूरतमंद विद्यार्थियों को शिक्षण सामग्री दी



इंदौर . सहयोगी सोशल वेलफेयर ग्रुप द्वारा जरूरतमंद विद्यार्थियों को कीर्पियों एवं अन्य स्टेशनरी सामग्री वितरित की गई. यह सेवा कार्य एमआईजी स्थित जनरल वैद्य उद्यान में संपन्न हुआ. इस अवसर पर बच्चों को शिक्षा का महत्व बताते हुए मन लगाकर पढ़ाई करने के लिए प्रेरित किया गया. विद्यार्थियों ने ग्रुप के इस सहयोग के प्रति खुशी व्यक्त की तथा सभी सदस्यों का आभार माना . इस सेवा कार्य में ग्रुप की सदस्य सविता सिरसाट, नंदा सातालकर, संघ्या कोंगे, हंसा थोरात, नेपू सिरोहिया, राजकुमारी मेहरा, नीलम शर्मा एवं अन्नपूर्णा पाल उपस्थित रहीं. सभी ने भविष्य में भी जरूरतमंद विद्यार्थियों की सहायता के लिए ऐसे सेवा कार्य निरंतर जारी रखने का संकल्प लिया.

भगवान जगन्नाथ की रथयात्रा का किया स्वागत



इंदौर . मेनारिया ब्राम्हण समाज एवं श्री साईं ज्योति फाउंडेशन के द्वारा इस्कॉन मंदिर के तत्वाधान में आयोजित भगवान जगन्नाथ की रथयात्रा का स्वागत खजुरी बाजार में मंच लगाकर किया गया. मेनारिया ब्राम्हण समाज अध्यक्ष जसरराज मेहता के नेतृत्व में वरिष्ठ समाजजनों व फाउंडेशन कार्यकर्ताओं द्वारा पुष्पधार्प तथा जलसेवा करके भगवान जगन्नाथ की रथयात्रा का स्वागत किया गया . मंच संचालन विवेक व्यास द्वारा किया गया . आभार प्रकाश जोशी द्वारा व्यक्त किया गया . श्री मेनारिया ब्राम्हण समाज एवं श्री साईं ज्योति फाउंडेशन के सूरज जोशी ने बताया कि स्वागतकर्ताओं में मेनारिया ब्राम्हण समाज के जसरराज मेहता, रूपलाल जोशी, उदयलाल जोशी, लोकेश मेहता, भीमलाल व्यास, विष्णु मेहता, विवेक व्यास, प्रकाश जोशी, सुर्यश जोशी, विवेक जोशी, प्रद्युम्न मेहता सहित विनीत जैन, अक्षत सोनी, तन्मय जोशी सहित मातृशक्ति में ललितका चन्द्रात्रे, लता मेहता, सोनाली जोशी, दीपिका जोशी, लवीना पानेरी, कविता मेहता, ऋषिका पानेरी, रिया मेहता आदि उपस्थित रहे.

गीता भवन में धूमधाम से मना राम व कृष्ण जन्मोत्सव



इंदौर . जो लोग धन-संपत्ति के दम पर प्रभु को पाना चाहते हैं, उन्हें नहीं पता कि भगवान बिकने वाले नहीं हैं. संसार मौत का कुआँ है, जबकि भगवत् मोक्ष का महासागर . भगवान को ऐसे लोग पसंद नहीं हैं जो पाखंड और प्रदर्शन में लित रहते हैं. अग्नि के पास जाने पर जल जाएंगे, पानी के पास डूब जाएंगे, आंधी के पास उड़ जाएंगे लेकिन भगवान के पास जाएंगे तो भवसागर से पार लग जाएंगे। हम संसार के लोग अपने रिश्तों में स्वार्थ और कपट रखते हैं लेकिन भगवान का अपने भक्तों के साथ रिश्ता शुद्ध, प्रेम और माधुर्य का होता है. भगवान जो भी करते हैं, भक्तों के लिए ही करते हैं स्वयं के लिए कुछ नहीं. ये प्रेक विचार हैं वृन्दवन के आचार्य महामंडलेश्वर स्वामी प्रणवानंद सरस्वती के, जो उन्होंने गीता भवन में भक्त मंडल एवं अखंड प्रणव योग वेदांत पारमार्थिक न्यास के तत्वाधान में चल रहे भागवत ज्ञान यज्ञ में गोवर्धन पूजन प्रसाद की व्याख्या के दौरान व्यक्त किए . कथा में गोवर्धन लीला का जीवंत उत्सव भी बाल ग्वालों के संग धूमधाम से मनाया गया . प्रारम्भ में भक्त मंडल की ओर से प्रेमचंद गोयल, श्रीमती लीला-राजेश अग्रवाल, बंसतीलाल गोयल, श्रीमती माधुरी, श्रीमती मुदुला शाहरा, कमल राठी, मनोज गुप्ता, गोकुल सिसोदिया, कशिरा सतवाणी आदि ने व्यास पीठ का पूजन किया. विद्वान वक्ता की अगवानी योगेन्द्र भाटिया, आनंद चौकसे, मनोज रामनानी, राकेश मंडन, गोविन्द सिंह बैस, अनिल खडेलवाल आदि ने की. कथा में वृन्दवान से स्वामी भारतानंद सरस्वती, पूर्णानंद सरस्वती, ब्रह्मानंद सरस्वती एवं ब्रजेशानंद सरस्वती, स्वामी ज्ञानेश्वर, शिव चेतन्य, स्वामी कृष्णानंद सहित अनेक संत विद्वानों ने भी विद्वान वक्ता का स्वागत किया।

महासती डॉ. कुमुदलता का मंगल प्रवेश जुलूस कल



इंदौर . अनुष्ठान आराधिका महासती डॉ. कुमुदलता जी महाराज आदि ढाणा-4 का सकल्यम्प चतुर्मास 2026 नरसिंह वाटिका पर संपन्न होगा. चतुर्मास हेतु भव्य मंगल प्रवेश जुलूस 22 जुलाई को प्रातः 7 बजे महावीर भवन, इमली बाजार इन्दौर से प्रारंभ होगा जो राजबाड़ा, खजुरी बाजार, गौरा कुण्ड, टोरी कॉर्नर, बड़ा गुणपति होते हुए चतुर्मास स्थल नरसिंह वाटिका, एयरपोर्ट रोड इन्दौर पहुंचेगा. मार्ग में जगह-जगह धर्मप्रेमी बंधुओं द्वारा तोरण द्वार बनाकर स्वागत किया जाएगा. चतुर्मास स्थल पर महासती मंडल की अगवानी मंत्री कैलाश विजयवर्गीय एवं महापौर पुष्प मित्र भार्गव सहित अनेक श्रद्धालुओं की भीड़ों का प्रवेश। इस मंगल प्रवेश जुलूस की तैयारीयें महावीर भवन श्रावक संघ ट्रस्ट के तत्वावधान में की जा रही हैं. आयोजन में प्रमुख रूप से डीपीन जैन, अचल चौधरी, रमेश भण्डारी, प्रकाश भट्टरा, जिनेश्वर जैन, हेमन्त बोहरा, राजकुमार जैन, रितेश कटकानी, गजेन्द्र बोडाना, अभय झेलावत,अशोक मंडलिक, रवीपल सचेती, गवित बोडाना, रेणु जैन, रेखा जैन, पुष्पा डागरिया आदि सक्रिय सहयोग कर रहे हैं. मंगल प्रवेश जुलूस समिति संयोजक रितेश कटकानी ने बताया कि जुलूस में 30 महिला षण्डल सम्मिलित होगी जो सत्य,अहिंसा,अनेकांत का संदेश देते हुए पैदल चलेगी। चतुर्मास समिति के मुख्य समन्वयक जिनेश्वर जैन ने बताया कि जुलूस में श्रावक सहित, गवित अशोक मंडलिका केसरिया परिधान या लाल चुनरी धातु धारण कर चलेंगे। संघ के महामंत्री रमेश भण्डारी ने सभी से अपील की है कि अधिक से अधिक मंगल जुलूस में सम्मिलित हो. मुख्य संयोजक प्रकाश भट्टरा ने जानकारी प्रदान करते हुए बताया कि नरसिंह वाटिका को जैन दिवाकर समवसरण का स्वरूप प्रदान किया जा रहा है .

नशे के खिलाफ शहर के 8534 लोगों ने बनाई मानव श्रृंखला

- इंदौर पुलिस ने तोड़ा अपना ही वर्ल्ड रिकॉर्ड
- एक आयोजन में दो उपलब्धियों का दावा

नव भारत न्यूज
इंदौर. नशे के खिलाफ जनजागरूकता की मुहिम में इंदौर ने एक बार फिर इतिहास रच दिया. इंदौर पुलिस कमिश्नरेट के अभियान नशे से दूरी है जरूरी 2.0 के तहत नेहरू स्टेडियम में आयोजित कार्यक्रम में 8534 लोगों ने मानव श्रृंखला बनाकर नया वर्ल्ड रिकॉर्ड कायम किया. इस उपलब्धि के साथ इंदौर पुलिस ने अपना ही पुराना रिकॉर्ड पीछे छोड़ दिया. मानव श्रृंखला में स्कूली विद्यार्थियों, कॉलेज छात्रों,

भागीरथपुरा जलकांड में नया दावा, टंकी में पोटेशियम क्लोराइड डालने की जांच की मांग

नव भारत न्यूज
इंदौर. भागीरथपुरा दूषित पेयजल हादसे में 36 लोगों की मौत के मामले में सोमवार को मध्यप्रदेश हाईकोर्ट की इंदौर खंडपीठ में सुनवाई हुई. इस दौरान याचिकाकर्ता पक्ष ने दावा किया कि क्षेत्र को पानी सप्लाई करने वाली ओवरहेड टंकी में कथित रूप से पोटेशियम क्लोराइड की गोलिएयां डाली गई थीं. मामले में पुलिस जांच के निर्देश देने और क्षेत्रवासियों के वीडियो वाली पेन ड्राइव को साक्ष्य के रूप में रिकॉर्ड पर लेने की मांग की गई.

जस्टिस सुबोध अभ्यंकर और जस्टिस आलोक अवस्थी की डबल बेंच के समक्ष वरिष्ठ अधिवक्ता अजय बागडिया और सैली पुरंदरे ने दो अंतरिम आवेदन प्रस्तुत किए. उन्होंने तर्क दिया कि उपलब्ध तथ्यों से जल प्रदूषण का स्रोत मुख्य जलापूर्ति



सामाजिक संगठनों के सदस्यों, खिलाड़ियों, नगर सुरक्षा समिति के सदस्यों, पुलिस अधिकारियों कर्मचारियों और बड़ी संख्या में शहरवासियों ने भागीदारी की. सभी ने हाथों में हाथ लेकर नशे के खिलाफ एकजुटता का संदेश दिया. वर्ल्ड बुक ऑफ रिकॉर्ड्स के

प्रतिनिधियों ने रिकॉर्ड की पुष्टि करते हुए पुलिस कमिश्नर संतोष कुमार सिंह को प्रमाण पत्र सौंपा. इससे पहले वर्ष 2025 में 7100 लोगों की मानव श्रृंखला बनाकर इंदौर पुलिस ने रिकॉर्ड कायम किया था.

एक आयोजन में दो रिकॉर्ड का दावा-कार्यक्रम में पुलिस

व्यवस्था के बजाय अंतिम वितरण तंत्र होने की संभावना है. इसलिए संबंधित टंकी से जुड़े अधिकारियों और कर्मचारियों की भूमिका की जांच जरूरी है. नगर निगम की ओर से अधिवक्ता ऋषि तिवारी ने आवेदनों का विरोध करते हुए कहा कि आरोपों के समर्थन में पर्याप्त साक्ष्य नहीं हैं.

उन्होंने बताया कि हाईकोर्ट पहले ही सेवानिवृत्त न्यायाधीश सुशील कुमार गुप्ता की अध्यक्षता में एक सदस्यीय न्यायिक जांच आयोग गठित कर चुका है. ऐसे में नए तथ्यों की जांच भी आयोग के समक्ष कराई जा सकती है. सुनवाई के बाद हाईकोर्ट ने दोनों अंतरिम आवेदनों पर फिलहाल कोई आदेश पारित नहीं किया. अगली सुनवाई की तारीख भी तय नहीं की गई है. अब मामले में आगे की दिशा जांच आयोग की प्रक्रिया और उपलब्ध तथ्यों के आधार पर तय होगी.

कॉलेजों और हॉस्टलों में रैगिंग पर सख्ती, हर माह होगी एंटी रैगिंग कमेटी की बैठक

- रैगिंग की सूचना 48 घंटे में विश्वविद्यालय को देना होगा अनिवार्य
- डीएवीवी ने संबद्ध कॉलेजों को जारी किए निर्देश

नवभारत न्यूज
इंदौर. नए शैक्षणिक सत्र की शुरुआत के साथ देवी अहिल्या विश्वविद्यालय डीएवीवी ने रैगिंग पर प्रभावी रोक लगाने के लिए संबद्ध कॉलेजों, विश्वविद्यालय शिक्षण विभागों और निजी शिक्षण संस्थानों के लिए सख्त दिशा-निर्देश जारी किए हैं. विश्वविद्यालय ने सभी संस्थानों को एक माह के भीतर यूजीसी के एंटी रैगिंग नियमों के अनुरूप एंटी रैगिंग कमेटी का गठन कर उसकी

जानकारी सार्वजनिक करने के निर्देश दिए हैं.

डीएवीवी के अनुसार अब केवल कॉलेज परिसर ही नहीं, बल्कि छात्रावासों में भी विद्यार्थियों की गतिविधियों पर विशेष निगरानी रखी जाएगी. इसके लिए एंटी रैगिंग स्काउड को हॉस्टलों की जिम्मेदारी भी सौंपी जाएगी. स्क्वाड नियमित निरीक्षण करेगा, रिपोर्ट तैयार करेगा और उसे संस्थान प्रशासन के माध्यम से विश्वविद्यालय तक पहुंचाया जाएगा. निर्देशों के तहत प्रत्येक माह एंटी रैगिंग कमेटी की बैठक आयोजित करना अनिवार्य होगा. बैठक में विद्यार्थियों से संवाद स्थापित कर उनकी समस्याएं और सुझाव लिए जाएंगे. बैठक की कार्यवाही एवं रिपोर्ट भी विश्वविद्यालय को भेजनी होगी.

गंभीरता से करना होगा कार्य

छात्र कल्याण संघ के अध्यक्ष डॉ . एल.के . त्रिपाठी ने बताया कि रैगिंग मुक्त शैक्षणिक वातावरण सुनिश्चित करने के लिए सभी संस्थानों को गंभीरता और जिम्मेदारी के साथ कार्य करना होगा. उन्होंने कहा कि एंटी रैगिंग कमेटी के सदस्यों के नाम, पद और संपर्क विवरण संस्थान के नोटिस बोर्ड पर प्रमुखता से प्रदर्शित किए जाएं, ताकि आवश्यकता पड़ने पर विद्यार्थी तत्काल संपर्क कर सकें . उन्होंने यह भी स्पष्ट किया कि विश्वविद्यालय द्वारा जारी दिशा-निर्देशों की अनदेखी करने वाले संस्थानों के विरुद्ध यूजीसी एवं विश्वविद्यालय के नियमों के अनुसार नियमानुसार कार्रवाई की जाएगी .

साथ ही सीनियर और जूनियर विद्यार्थियों के बीच बेहतर समन्वय बनाए रखने तथा किसी भी प्रकार के विवाद, तनाव या रैगिंग की आशंका की जानकारी समय रहते साझा करने के निर्देश दिए गए हैं.

विश्वविद्यालय ने स्पष्ट किया

है कि यदि किसी संस्थान में रैगिंग की घटना सामने आती है तो संबंधित प्रबंधन को तत्काल स्थानीय पुलिस थाने में शिकायत दर्ज करानी होगी. इसके अलावा घटना की विस्तृत रिपोर्ट 48 घंटे के भीतर विश्वविद्यालय को उपलब्ध कराना अनिवार्य होगा.

प्रतिभागियों ने अपनी कला और रचनात्मकता का किया प्रदर्शन

- नेशनल आर्टिस्ट्स चैम्पियनशिप 2026 का आगाज
- अनूराधा पौडवाल की प्रस्तुति ने बांधा सार्मा

इंदौर. फीनिक्स सिटाडेल मॉल में सोमवार को नेशनल आर्टिस्ट्स चैम्पियनशिप 2026 का शुभारंभ हुआ. तीन दिवसीय इस आयोजन के पहले दिन देशभर से आए ब्यूटी प्रोफेशनल्स, हैयर आर्टिस्ट्स, मेकअप एक्सपर्ट्स और इंडस्ट्री से जुड़े लोगों की मौजूदगी रही. उद्घाटन के साथ ही मेकअप और हैयर प्रतियोगिताओं की शुरुआत हुई, जिसमें विभिन्न राज्यों से आए प्रतिभागियों ने अपनी कला और रचनात्मकता का प्रदर्शन किया. कार्यक्रम के पहले दिन बॉलीवुड की प्रसिद्ध मशहूर गायिका अनूराधा



पौडवाल मुख्य अतिथि के रूप में शामिल हुईं. उन्होंने आयोजन का शुभारंभ किया. अपनी भक्ति संगीत की मधुर प्रस्तुति से लोगों का मन मोह लिया. उन्होंने भजन गोविंदम भजन सुनाया तो जगद्गुरु आदि शंकराचार्य द्वारा रचित सौंदर्य लहरी भी यहां सुनाया. गावन में इका साथ चंद्रशेखर ने दिया. संगीत की सभा के साथ यहां फैशन शो भी हुआ. इसमें

मॉडल्स रैंप पर देवी-देवताओं के गेटअप में रैंप पर आए. इस दौरान बॉलीवुड के वरिष्ठ निर्देशक राहुल रवैल ने प्रतिभागियों के लिए विशेष किटिंग मास्टरक्लास का आयोजन किया. उन्होंने अभिनय के विभिन्न पहलुओं, कैमरे के सामने आत्मविश्वास, अभिव्यक्ति और प्रस्तुति से जुड़े अपने अनुभव साझा किए. नेशनल आर्टिस्ट्स

प्रतियोगिताएं आयोजित की पहले दिन मेकअप, हैयर आर्टिस्टी और अन्य श्रेणियों की शुरुआती प्रतियोगिताएं आयोजित की गईं, जहां प्रतिभागियों ने आधुनिक तकनीकों और नए ट्रेंड्स पर आधारित अपनी रचनात्मकता का प्रदर्शन किया. आयोजन स्थल पर लाइव डेमा, स्ट्रेज प्रेजेंटेशन और विभिन्न ब्रांड्स के डिस्प्ले भी आकर्षण का केंद्र रहे.

चैम्पियनशिप 2026 की चेयरपर्सन उज्जित सिंह ने बताया कि यह मंच केवल प्रतियोगिता तक सीमित नहीं है, बल्कि सीखने, नए अवसरों से जुड़ने और ब्यूटी एवं वेलनेस इंडस्ट्री के बदलते स्वरूप को करीब से समझने का माध्यम भी है.

पश्चिमी रिंग रोड प्रभावित किसानों की मांगें जायज

इंदौर. भारतीय किसान एवं मजदूर सेना के अध्यक्ष बबलू जाधव ने सांवेर विधानसभा क्षेत्र के ग्राम बरलाई-शिप्रा में किसानों एवं करनी सेना परिवार द्वारा आयोजित शांतिपूर्ण ट्रैक्टर रैली पर प्रशासन द्वारा किए गए लाठीचार्ज, आंसू गैस के गोले छोड़ने एवं वाटर कैनन के उपयोग की कड़ी निंदा की है.

बबलू जाधव ने कहा कि किसान अपनी जायज मांगों को लेकर लोकतांत्रिक एवं शांतिपूर्ण तरीके से आंदोलन कर रहे थें. पश्चिमी रिंग रोड प्रत्योजना से प्रभावित किसानों द्वारा उचित मुआवजा, अतिरिक्त भूमि अधिग्रहण पर रोक तथा अन्य मांगों को लेकर निकाली जा रही ट्रैक्टर रैली

को बलपूर्वक रोकना दुर्भाग्यपूर्ण एवं निंदनीय है. किसानों के साथ अपराधियों जैसा व्यवहार किसी भी स्थिति में स्वीकार्य नहीं है. उन्होंने कहा कि किसान हमेशा से शांतिपूर्ण और संवैधानिक तरीके से अपनी बात शासन-प्रशासन तक पहुंचाते रहे हैं, लेकिन बार-बार उनकी आवाज को दबाने का प्रयास किया जा रहा है। लोकतंत्र में जनता की बात सुनना शासन का दायित्व है, न कि बल प्रयोग के माध्यम से आंदोलनों को कुचलना. बबलू जाधव ने कहा कि किसानों पर हुए लाठीचार्ज एवं बल प्रयोग को निष्पक्ष जांच कर दोषी अधिकारियों के विरुद्ध सख्त कार्रवाई की जानी चाहिए.